

”نۇر ئوقۇغۇچىلىرى“ (نۇرچىلار) ھەرىكىتى (تۈركىيە)

ئېنىقلىما:

نۇر ئوقۇغۇچىلىرى ھەرىكىتى: بىر دىنىي ئىسلامىي جامائەت بولۇپ، قورۇلما جەھەتتە ئىنتىزاملىق ھەرىكەتكە قارىغاندا تەسەۋۋۇپ تەرىقەتلىرىگە تېخىمۇ يېقىن. بۇ ھەرىكەتنىڭ تەسىس قىلغۇچىسى دەۋىتىنى ئوسمانىيە خەلىپىلىكى يېقىلىپ، كامال ئاتا تۈرك ھاكىمىيەت تىزگىنىنى قولغا ئالغاندىن كېيىن مەيدانغا كەلگەن كامالزىچە سىكولارىستىك ماسون كۈچىگە قارشى تۇرۇش مەقسىتىدە بىر ئىسلامىي ئېقىم شەكىللەندۈرۈپ، ئىماننىڭ ھالاۋىتىنى تېتىش، نەپىسىنى تازىلاش ئىشلىرىغا مەركەزلەشتۈرگەن.

قورۇلىشى ۋە ئاساسلىق كىشىلىرى:

◆ قورۇغۇچىسى شەيخ سەئىد ئەننۇرسىي (1873م - 1960م) شەرقىي ئاناتولىيەگە قاراشلىق بىتلىس ئۆلكىسى ھازان رايۇنىدىكى ۋان كۆلىگە يېقىن نۇرس يېزىسىدا بىر كۆرد ئائىلىسىدە دۇنياغا كەلگەن. باشلانغۇچ تەلىماتىنى ئۆز يۇرتىدا ئىگەللىگەن. ياشلىق مەزگىلىگە كەلگەندە ئۇنىڭ ھۇشيارلىق ۋە پەزىلەت ئالامەتلىرى كۆرۈلۈشكە باشلىغان. ئۇ ئۆز دەۋرىنىڭ ئۆلىمالىرى بىلەن مۇنازىرىلەرگە چۈشكەن ۋە شۆھرىتى تارقىلىپ، "مەشھۇر سەئىد" دەپ لەقەم قويۇلغان.

- ئون سەككىز ياشقا كىرگەندە، خېلى يۇقىرى دەرىجىدە ئەقلىي ئىلىملەر بىلەن بىرگە، دىنىي ئىلىملەردىن ياخشى مەلۇمات ئىگەللىگەن. قۇرئان كەرىمنى يادلىغاندىن سىرت، ئوقىيا ئېتىش، چېلىشىش، ئات مىنىش قاتارلىقلارنى ياخشى ئۈگەنگەن. ئۇ ئۆزى ئۈچۈن زاھىدلىق ۋە ئاددا - ساددا ھاياتنى تاللىغان.

- 1892 - يىلى شەيخ سەئىد نۇرسىي ماردىنغا بارغان ۋە شەھەرنىڭ جامە مەسچىتى ئارقىلىق ئۆزىنىڭ تەربىيە، يول كۆرسىتىش دەۋىتىنى باشلىغان. ئۇنىڭ بۇ ئىشى ئۇنى "تېلىس" غا سۈرگۈن قىلغان ماردىن ۋالىسىغا يەتكەن.

- 1894 - يىلى نۇرسىي ۋان شەھىرىگە بېرىپ، ئۇ يەردە ئوقۇتۇش بىلەن شۇغۇللىنىش بىرگە ئالگېبرا، ئاسترونومىيە، خېمىيە، فىزىكا، گىئولوگىيە، پەلسەپە ۋە تارىخقا دائىر كىتابلارنى ئوقۇغان ۋە ئۇلارغا ئىچكىرلەپ كىرگەن. ئۇ بۇ تېمىلارنىڭ بەزىلىرىدە ئەسەر يازغان بولۇپ، ۋان شەھىرىدىكى ئىلىم ئەھلىلىرى ئۇنىڭ ئەقلىي كۈچى، كەڭ ئىلىمىنى ئېتىراپ قىلغان ھالدا ئۇنىڭغا "بەدىئۇز زامان"، دەپ نام بېرىشكەن.

- 1896 - يىلى مىسىردىكى ئەزھەر ئۇنۋېرسىتېتىغا ئوخشاش شەكىلنى ئالدۇرۇش مەقسىتىدە زەھرا ئۇنۋېرسىتېتىنى تەسىس قىلىش ئۈچۈن ئىستانبۇلغا يۆتكىلىپ كەلگەن ۋە ئۇ يەردە بەدىئۇز زامانغا يۇقىرى باھا بەرگەن مىسىر مۇپتىسى

شەيخ مۇتەبەئىيە (1333ھ - 1339ھ) نىڭ شەيخى شەيخ بەخىت بىلەن ئۇچرىشىپ قالغان.

- ئىتتىپاقداشلار قوشۇنى ئىستانبۇلغا بېسىپ كىرگەندە، ئۇلارغا قارشى ھەرىكەت قىلغان مۇجاھىدلار سېپىنىڭ ئالدىنقى قاتارىدىن ئورۇن ئالغان.

- ئەسلىدە ئىسلام ۋە مۇسۇلمانلارغا دۈشمەنلىك ۋە سۈيقەست قىلىشتىن باشقا بىر نىيەت بولمىغان، ئەمما بىرلىك، ھۆررىيەت ۋە ئىسلاھاتقا ئوخشىغان شۇئارلارنى كۆتىرىۋالغان بىرلىك ۋە تەرەققىيات جەمئىيىتىنىڭ سۈيقەست قىلىشى بىلەن 1908 - يىلى سۇلتان ئابدۇلھەمىدخان تەختتىن چۈشۈرۈلگەندىن كېيىن، بەدىئۇزىمان بىرلىك ۋە تەرەققىياتچىلار بىلەن ئوخشاش شۇئار كۆتۈرگەن. ئەمما ئۇنىڭغا ئىسلامىي روھ بېغىشلىغان ئىتتىھادىي مۇھەممەدىي جەمئىيىتىنى كۈچلەندۈرگەن. بۇنداق قىلغاندا تەرەققىياتچىلارنىڭ ماسونلارچە ھەقىقەتلىرىنى ئوتتۇرىغا چىقىرىش ۋە ئۇلار پاناھلىنىۋالغان ئالدامچىلىقلارنى ئېچىپ تاشلىغىلى بولاتتى.

- ماسونىيلار ئۇنىڭ بىلەن كۆرۈشۈش ئۈچۈن كاراسۇ ئىسىملىك بىر يەھۇدىيىنى ئەۋەتكەن. ئۇ بەدىئۇزىماننىڭ يېنىدىن قايتىپ چىقىۋېتىپ: "بۇ غەلىتە ئادەم سۆزلىرى ئارقىلىق مېنى ئېلىپ (ئىسلامغا) كىرگىلى تاسلا قالدى." دېگەن.

- 1911 - يىلى (1327ھ) سۈرىيەگە بېرىپ، دەمەشىققە ئورۇنلاشقان ۋە ئۈمەۋىيلەر جامەسىدە "شامىيە خۇتبىسى" دەپ تونۇلغان خۇتبىسىنى سۆزلىگەن. ئۇ بۇ خۇتبىسىدە ياۋرۇپانىڭ تەرەققىي قىلىپ، مۇسۇلمانلارنىڭ ئارقىدا قېلىشىدىكى سەۋەپلەرنى تۆۋەندىكىچە ئوتتۇرىغا قويغانىدى:

1 - مۇسۇلمانلاردىكى چوڭقۇر ئۈمىدسىزلىك.

2 - ئىجتىمائىي، سىياسىي ھاياتتىكى ئەخلاقنىڭ چىرىشى ۋە سەمىمىيەتنىڭ يوقىلىشى.

3 - مۇسۇلمانلار سېپىدە ئۆچ - ئاداۋەتنىڭ يامراپ كېتىشى.

4 - مۇسۇلمانلار ئوتتۇرىسىدىكى ھەمكارلىق، يارىدەملىشىش ۋە سۆيگۈ ئامىللىرىنىڭ يوقىلىشى.

5 - ئىستىبادنىڭ تارقىلىشىغا كېسەلگە ئوخشاش ئومۇملىشىشى.

6 - خۇسۇسىي مەنپەئەتنى ئومۇمنىڭ مەنپەئىتىنىڭ ئالدىغا قويۇش.

- بىرىنچى دۇنيا ئۇرۇشى مەزگىلىدە تۈرك ئەسكەرلىگە يارىدەم بېرىش مەقسىتىدە بىر گۇرۇپپا تەشكىللىگەن ۋە ئۇنىڭدا سوبايلىق قىلغان. ئاخشاملىرى سەپداشلىرىغا ۋە ئەسكەرلىرىگە قۇرئان ئىلىملىرىگە دائىر دەرسلەرنى بەرگەن.

- روسلار ئۇنى تۇتۇپ سېبرىيەگە سۈرگۈن قىلغان. ئەمما ئۇ قېچىپ، گىرمانىيە، بۇلغارىستانلار ئارقىلىق تۈركىيەنىڭ ئىستانبۇل شەھىرىگە كىلەلگەن. ئۇنى خەلىپە، شەيخۇل ئىسلام ۋە ئوقۇغۇچىلار بولۇپ ئىنتايىن دەبدەبىلىك قارشى ئالغان ۋە دۆلەت ئۇنىڭغا ئۇرۇش مىدالىيونى بەرگەن. بۇنىڭدىن باشقا ئوسمانىيە دۆلىتىدىكى ئەڭ يوقىرى دەرىجىلىك ئىلمىي مەجلىس ھېسابلىنىدىغان "دارۇل ھېكمە

ئەلئىسلامىيە " نىڭ ئەزالىقىغا تەيىنلەنگەن. 1923 - يىلى نۇرسىيىنىڭ پىكرى ھاياتىدا بىر يېڭى باسقۇچ باشلانغان. نۇرسىي، ئىماننى ساقلاپ قېلىش، بولۇپمۇ ياشلار سېپىدە ئىماننى ساقلاش قېلىش ئۈچۈن يىتەكچىلىك قىلىش ۋە كۆرسەتمە بېرىشنى كۆزلىگەن نۇر رىساللىرىنى يېزىش ئىشلىرى ئاكتىپلاشقان بۇ مەزگىلنى "يېڭى سەئىد" دەپ ئاتىغان.

- مۇستەفا كامال ئاتاتۈرك (1880 - 1938م) ئاناتولىيەدە ئىسيان ئېلان قىلغاندا، بەدىئۇزىماننى يېنىغا تارتىش ئۈچۈن ئورۇنغان ۋە ئۇنىڭغا ئالىي ساراي، يۇقىرى مەنەسەپ بىرىدىغانلىقىنى ۋە دە قىلغان. ئەمما ئۇ بۇ تەكلىپلەرنىڭ ھەممىسىنى رەت قىلىپ، سىياسەتتىن ئومۇمىيۈزلۈك يۈز ئۆرگەن ۋە "شەيتان ۋە سىياسەتتىن ئاللاھقا سېغىنىمەن" دېگەن سۆزنى شۇئار قىلىپ، ئۆزىنى ئىبادەت قىلىشقا ۋە نەپسىنى تەربىيەلەشكە قاراتقان.

- خەلىپىلىك يېقىلغاندىن كېيىن تۈركىيەگە ھۆكۈمرانلىق قىلغان سىكولارىستلار ئۇنىڭ دەۋىتىدىن ئەندىشە قىلاتتى ۋە ئۇنىڭغا كۈچلۈك قارشى تۇراتتى. ئۇلار ئۇنىڭ ھاياتىنى تۈرمىدە، قېيىن - قىستاققا، تۈرمىدىن سۈرگۈنگە، سۈرگۈندىن مەھكىمىگە يۆتكىلىش بىلەن ئۆتۈشكە مەجبۇرلىغان.

- مەھكىمىلەر ئۇنى بىر قانچە قېتىم ئۆلۈمگە ھۆكۈم قىلغان. بىراق، ئەگەشكۈچىلىرى ۋە ھىمايىچىلىرىنىڭ ئىنقىلاب قىلىشىدىن ئەنسىرەپ بۇ ھۆكۈمنى ئىجرا قىلىشتىن يالتايغان.

- ئاخىرقى ھاياتىنى كىشىلەردىن يىراق ھالدا ئىسپارتادا ئۆتكۈزگەن. ۋاپاتىدىن ئۈچ كۈن ئىلگىرى رەسمىي رۇخسەت ئالماستىنلا ئۇرغاغا قاراپ يولغا چىققان. ئۇ ئۇرغادا پەقەت ئىككى كۈنلا ياشىغان. ئۇ، ھىجرىيە 1379 - يىلى رامىزان ئېيىنىڭ 25 - كۈنى (23/3/1960) ۋاپات بولغان.

پىكىر ۋە ئېتىقادلار:

◊ بۇ جامائەتنىڭ پىكرى ئۇنىڭ قۇرغۇچىسى تەرىپىدىن يېزىلغان ئەسەرلەردە ئورۇن ئالدى. ئۇنىڭدىن كېيىنكىلەرنىڭ ئۇنىڭ پىكىرىگە ئىلاۋە قىلغان كۆرىنەرلىك بىر نەرسىلىرىنى تېپىش قېيىن.

◊ بۇ جامائەت ئاللاھنىڭ كىتابى ۋە پەيغەمبىرىنىڭ سۈننىتىنى ئۆزىگە يىتەكچى قىلغان بولۇپ، ئۇ ئىككىسىنىڭ كۆرسەتمىسى بويىچە ماڭىدۇ ۋە ئۇلارغا ئاساسەن ئەمەل قىلىدۇ.

◊ بۇ ھەرىكەت ئەگەشكۈچىلىرىنىڭ قەلبىدە ئىسلام ئەقىدىسىنى ئويغىتىش ئۈچۈن ھەرىكەت قىلدى. ئۇ يالغۇز ئىسلامغا مەنسۇپ بولغانلىقى ئۈچۈنلا ئېغىر شارائىتلارغا ۋە بۇنىڭغا ماس كىلىدىغان تەكلىپلەرگە دۇچ كىلەتتى، ئۇ قانۇن تەرىپىدىن جازالىنىدىغان جىنايەت سانلاتتى.

◊ بەدىئۇز زامان شۈبھىلىك مەسىلىلەردىن يىراق تۇرىدىغان، زاھىد ۋە كەمتەر كىشى ئىدى. "شەكىلك ئىشلارنى قويۇپ شەكىلەنمەيدىغان ئىشلارغا يۈزلەنگىن" ئۇنىڭ دائىملىق شۇئارى ئىدى.

◊ سىياسەتتىن قول ئۈزۈش ۋە ئۇنى شەيتاننىڭ ۋە سۆھبەتسى، دەپ قاراش. بۇ قاراش، بەدىئۇز زامان بىلەن ئۇنى ئۆزىنىڭ سېپىگە تارتىشقا ئۇرۇنۇپ كەلگەن مۇستەفا كامال ئوتتۇرىسىدىكى قارشىلىشىش ۋە تىرىكشىشتىن كېيىن مەيدانغا كەلگەن. سەئىد نۇرسىي 1923 - يىلى سىياسەتنى ئارقىسىغا چۆرۈپ تاشلاپ، ئەنقەرەدىن ئايرىلغان ۋە بۇ كۈننى "كونا سەئىد بىلەن يېڭى سەئىد" جەريانلىرىنىڭ پاسىلى، دەپ تەسۋىرلىگەن.

◊ بەدىئۇز زامان ئەسكى شەھەر تۈرمىسىدە مەھبۇس چېغدا مەھكىمىگە مۇنداق دېگەن: "مېنىڭ سۆيۈم تەرىقتى بىلەن شۇغۇللانغانلارنىڭ سېپىدىن ياكى ئەمەسلىكىمنى سورىدىڭلار، مەن سىلەرگە مۇنداق دەيمەن: بىزنىڭ دەۋرىمىز تەرىقتىنى ساقلاپ قېلىشنىڭ ئەمەس، ئىماننى ساقلاپ قېلىشنىڭ دەۋرى. تەرىقتە تىزلا جەننەتكە كىرىدىغانلار ناھايىتى كۆپ، ئەمما، ئىمانسىز ھېچكىم جەننەتكە كىرەلمەيدۇ."

◊ ئۇ يەنە مۇنداق دېگەن: "ئاللاھ بىلەن قەسەم قىلىمەنكى، بىرىتانيەنىڭ رەزىل ۋەزىرىنىڭ سۈيىقەستىنىڭ قانچىلىك بولۇشىدىن قەتئىي نەزەر، مەن ھاياتىمنى قۇرئان ئۈچۈن بېغىشلايمەن." ئۇ بۇ سۆزىدە، "مۇسۇلمانلارنىڭ قولىدا قۇرئانلا مەۋجۇت بولىدىكەن، بىزگە قارشى تۇرۇشنى داۋاملاشتۇرىدۇ، شۇنىڭ ئۈچۈن بىز قۇرئاننى ئۇلارنىڭ ھاياتىدىن يىراقلاشتۇرىشىمىز لازىم." دېگەن نەزىرىنى ئوتتۇرىغا قويغان بىرىتانيە مۇستەملىكىلىرى ۋەزىرى گلاستوننى كۆزدە تۇتقان ئىدى.

- ئۇ يەنە مۇنداق دەيدۇ: "ئەگەر مېنىڭ مىڭ روھىم بولغان تەقدىردە، ئىسلام ھەقىقەتلىرىدىن پەقەت بىر ھەقىقەت ئۈچۈن ئۇلارنى پىدا قىلىشتىن ئىككىلەنمىگەن بولاتتىم... مەن ئىسلام مىللىتىدىن باشقا مىللەتنى ئېتىراپ قىلمايمەن... مەن، سىلەر تۈرمە، دەپ ئاتايدىغان بەرزەخنىڭ ئالدىدا تۇرۇپ سىلەرگە شۇنى دەيمەنكى، مەن مېنى ئاخىرەتكە ئېلىپ بارىدىغان پۇيىزنى ساقلاۋاتىمەن.

- يەنە مۇنداق دېگەن: بىر پەزىلەتلىك شەيخ ئۈچۈن ئۇسۇلچىلارنىڭ كېيىمى مۇناسىپ بولمىغاندەك، ئىستانبۇلغىمۇ ياۋرۇپانىڭ مەدەنىيىتىنى كەيدۈرۈش مۇناسىپ ئەمەس."

◊ مەھكىمىلەردە بەدىئۇز زامانغا قارىتىلغان ئاساسلىق ئەيىبلەشلەرنى تۆۋەندىكىلەرگە يېغىنچاقلاش مۇمكىن:

- سىكولارىستىك دۆلەت ۋە كامالىزم ئىنقىلاۋىنى يىمىرىشكە ھەرىكەت قىلىش.

- تۈركىيەدە دىندارلىق روھىنى قوزغاش.

- يۇشۇرۇن جەمئىيەت قۇرۇش.

- مۇستەفا كامال ئاتاتۈرككە ھۇجۇم قىلىش.
- ئەمما ئۇ ئەيىبلەشلەرگە كۈچلۈك ھۆججەت، پاكىتلار ئارقىلىق رەددىيە بەرگەن. بۇ خىلدىكى مەھكىمىلەر ئۇنىڭ ئەگەشكۈچىلىرىنىڭ سانىنىڭ كۆپىيىشى ئۈچۈن تەشۋىقاتقا ئايلانغان.
- ◆ بۇ ھەرىكەتنىڭ تەسىس قىلغۇچىسى ئۆزىنىڭ پائالىيەت ۋە دەۋىتىنى ئىلمانىزمنىڭ تەسىرىگە قارىشى كۆرەش قىلىشقا بېغىشلىغان بولۇپ، ئۇلار تۆۋەندىكىلەردە ئىپادىلىنىدۇ:
- ئوسمانىيە خەلىپىلىكىنى ئەمەلدىن قالدۇرۇش.
- بەشەرىي (ئېنىق قىلىپ ئېيتقاندا سىۋىزىرلاند) قانۇنلارنى شەرىئەت قانۇنىنىڭ ئورنىغا قويۇش.
- دىنى مائارىپىنى ئەمەلدىن قالدۇرۇش.
- ئەرەب ھەرپلىرى بىلەن يېزىشنى چەكلەپ، لاتىن ھەرپىنى تېخىش.
- ئەزاننىڭ كەلىمىلىرىنى ئەرەبچىدىن تۈركچىگە ئۆزگەرتىش.
- تۇرانچىلىك نەزىرىيىسىنى يەنى "تۈركلەر ھازارەتلەرنىڭ ئەسلىسى" دەيدىغان نەزىرىيىنى تېخىش.
- ئەرلەرنى بېشىغا دوپپا كىيىشكە، ئاياللارنى يالغۇچلىققا، ھىجابنى ئەمەلدىن قالدۇرۇشقا قىستاش.
- جۈمە كۈنىنىڭ ئورنىغا يەكشەنبە كۈنىنى رەسمىي ئارام ئېلىش كۈنى قىلىپ بىكىتىش.
- قارا تون، ئاق سەللە كىيىشنى پەقەت دىنىي كىشىلەرگىلا خاس قىلىپ قويۇش.
- قۇرئان كەرىمنى تۈركچىگە تەرجىمە قىلىپ مەسچىتلەرگە تارقىتىش. (1350ھ/1931م).
- قۇربان ۋە رۇزا ھېيىت پائالىيەتلىرىنى چەكلەش، ھىجرىيە كاللىندارىنى ئەمەلدىن قالدۇرۇش ۋە مىراسخورلۇق سىستېمىسىغا ئۆزگەرتىش كىرگۈزۈش.
- غەرب تەرەپكە يۈزلىنىش ۋە ئادەت، ئەنئەنە، ئىنتىلىشلىرىدە ئۇنىڭغا تېۋىنىش.
- ئومۇمىي يۈزلۈك ئاۋامدا، خۇسۇسەن يىتىلىۋاتقانلارنىڭ قەلبىدىن ئىسلام ئەقىدىسىنى ئۆچۈرۈش.
- ◆ بۇ ھەرىكەتنىڭ كۆپ ساندىكى ياشلىرى ئىپپەتلىكلىكى ۋە پاكىزلىكلىقى بىلەن ئالاھىدە پەرقلىنىدۇ. ئۇلار پىتىنە - پاسات، ئازغۇنلۇق ۋە ئۇچۇقچىلىق قاپلىغان بىر دەۋردە دىننى چىڭ تۇتۇپ تۇرغان ياشلاردۇر.
- ◆ بۇ ھەرىكەتنىڭ بىر قىسىم خاتالىقلىرى:

- شۇ دەۋردىكى ئىسلام ۋە مۇسۇلمانلارغا قارشى سىياسىي ھاياتنىڭ كۆپىنچىسىگە سىڭىپ كىرىۋالغان يەھۇدىيلارنىڭ ھىلە - نەپىرەڭلىرىگە قارشى تۇرالايدىغان ئىنتىزاملىق ئىسلامىي ھەرىكەت تەسىس قىلىپ چىقالمىغان. ئەمما، ئىنساپ بىزنى، بۇ ھەرىكەتنىڭ تەسىس قىلىنىش دەۋرىدىكى شارائىت ئۇنىڭ ئۆزى ئوتتۇرىغا چىققان شەكىلدىن باشقا شەكىل بىلەن ئوتتۇرىغا چىقالمايدىغانلىقىنى ئېتىراپ قىلىشقا ئېلىپ بارىدۇ.

- بەدىئۇزىماننىڭ باشقىلار بىلەن بىرلىكتە ئىتتىھادىي مۇھەممەدىيىنى قورۇشقا ئىشتىراك قىلىشى ئۇنىڭدىكى بىر ئۆتكۈنچى ئىنكاسنىڭ نەتىجىسى بولۇش بىلەن بىرگە، ئىتتىھادچىلارنىڭ ئۇنىڭغا دۈشمەنلىك قىلىشى، ئۇنى ۋە دەۋىتىنى يۇقىتىش، قەستلەش ئۈچۈن كۈچىنى مەركەزلەشتۈرىشىگە سەۋەب بولغان.

- بۇ ھەرىكەتنىڭ سىياسەتتىن قول ئۈزۈشى ۋە سەئىد نۇرسىينىڭ 1923 - يىلىدىن كېيىن، "شەيتان ۋە سىياسەتتىن ئاللاھقا سېغىنىمەن" دېگەن شۇئارىنى كۆتىرىپ چىقىشى ئەگەشكۈچىلىرىگە سەلبىي تەسىرلەرنى كۆرسەتكەن. ئۇلارنىڭ بەزىلىرى سىكولارىستىك پارتىيىلەرنىڭ ئۆلچىسىغا ئايلىنىپ كەتكەن.

- بەزىلەر ئۇنى، 1925 - يىلى مۇستەفا كامالغا قارشى خەلىپىلىك تەرەپتە تۇرۇپ ئىنقىلاب قوزغىغان شەيخ سەئىد كۇردىغا يارىدەم بىرىشتىن قول تارتقانلىقىنى ئەيىبلەيدۇ. ئۇنىڭ بىلەن كامالىزىمچىلار ئوتتۇرىسىدا دىيار بەكردە دەھشەتلىك ئۇرۇش بولغان بولۇپ، ئۇنىڭدا مىڭلىغان مۇسۇلمانلار ئۆلگەن. ئەمما ئۇنىڭ ئەگەشكۈچىلىرى نۇرسىينىڭ بۇ پۈزۈتسىيىسىنى ئۇنىڭ ھۇشيارلىقى ۋە يىراقنى كۆرەر ئىكەنلىكىدىن، دەپ قارايدۇ.

- ئۇنىڭ بۇ پۈزۈتسىيىسى ئۆزىنىڭ ئالدى بىلەن نەپىس بىلەن جىھاد قىلىش، ئاندىن پىكىرلەرنى يۇرۇتۇش ئۈچۈن دەۋەت ئېلىپ بېرىش، دېگەن پىكىردىن كىلىپ چىققان. بۇ ھەرىكەت، قەلبلەرنى ئىسلاھ قىلىش، قارشى مەيداندىكى مۇسۇلمانلار بىلەن مەيلى ئۇلار ھاكىم ياكى پۇخرا بولسۇن، ئىچكى ئۇرۇشلارغا كىرمەسلىك، تىنچ دەۋەت يولىدا چىڭ تۇرۇش، تەردىجى تەرەققىي قىلىش، كاپىر ۋە زىندىقلاردىن تەركىپ تاپقان سىرتقى دۈشمەنلەردىن باشقىلارغا قارشى قۇراللىق جىھادقا كىرمەسلىك قاتارلىقلارغا چاقىرىدۇ.

- نۇر ھەرىكىتىنىڭ بەزى كىشىلىرىدە - كېيىنكى مەزگىللەردە - ئايرىمچىلىق، ئۆزىنى يۇقىرى ساناش خاھىشلىرى پەيدا بولۇپ قالغان بولۇپ، بۇ ئەھۋال مۇسۇلمانلارنى دەۋەت، ۋەز - نەسبەت قىلىش قاتارلىق ئىشلاردا ئۇلارنىڭ ئارىسىغا سىڭىپ كىرىش جەھەتتە ئاجىز ئورۇنغا چۈشۈپ قالىدۇ.

◆ بۇ ھەرىكەت، قۇرغۇچىسىنىڭ ۋاپاتىدىن كېيىن ئۈچ ئاساسىي قىسىمغا بۆلۈنۈپ كەتكەن:

- سالامەت پارتىيىسىگە قاتناشقان قىسىم.

- تەرەپسىزلىكتە چىڭ تۇرغان قىسىم.

- ئۈچىنچى قىسىمى دېمىرال باشچىلىقىدىكى ئادالەت پارتىيىسى بىلەن بىرلەشكەن، سالامەت پارتىيىسى (رىفاق پارتىيىسى) نى ئۈچ كۆرىدىغان قىسىم بولۇپ، بۇ

قىسىمىنىڭمۇ قوللىغۇچى ۋە ھىمايە قىلغۇچىلىرى بار. بۇ ھەرىكەتنىڭ ياشلىرىنىڭ پىكىرلىرىنى ئۆزگەرتىش ئۈچۈن كەڭ كۆلەملىك ئورۇنۇشلار مەۋجۇت. بۇ ھەرىكەتتە ئورۇن تۇتقان يېڭى ئاسىياچىلار گۇرۇپپىسى، ئۆزلىرى نەشىر قىلىدىغان «يېڭى ئاسىيا گېزىتى» ۋە بىرلىكتە ھەرىكەت قىلىدىغان «يېڭى نەسىل» ئىسىملىك باشقا بىر گېزىت بىلەن ئورتاق شەكىلدە ئېلىپ بارغان نەشىر – ئەپكارلىرىدا مىللىي سالامەت پارتىيىسى ۋە ئۇنىڭ رەھبىرى نەجمۇددىن ئەرباقانغا قارشى پائالىيەتلەردە بولىدۇ.

◆ پىكىر ۋە ئەقىدىلەرنىڭ يىلتىزلىرى:

- نۇر جامائىتى، تۈركىيە ۋە ئوسمانىيە دۆلىتىنىڭ ئەقىدىسى بولغان ماترىيىدىيە ئەقىدىسىدىكى ئەھلى سۈننەتكە مەنسۇپ ئىسلامىي جامائەتلەرنىڭ بىرى.

- بۇ جامائەت تەربىيەلەش ئۇسۇلىنى تاللىغان بولۇپ، نەپىسلەردە ئىماننى ساقلاپ قېلىش ئۈچۈن ھەرىكەت قىلىدۇ. بۇ بەزى جەھەتلەردىن سۇپىزم تەرىقەتلىرىگە ئوخشاپ كېتىدۇ.

◆ تارقىلىشى ۋە تەسىر دائىرىسى:

- نۇر جامائىتى ئاناتولىيەنىڭ شەرقىي غەربىي قىسمىغا جايلاشقان بارلادىكى كۇردلار رايۇنىدا باشلانغان ۋە رۇم، ئىسپارتا ۋە ئۇنىڭ ئەتراپىدىكى رايۇنلارغا، ئارقىدىن ئىستانبۇلغا تارقالغان.

- بۇ دەۋەت پۈتۈن تۈركىيە زېمىنىغا تارقالغان ۋە ئۇنىڭدىكى بارلىق ئورگانلارنىڭ ھىمايىسىنى قولغا كەلتۈرگەن.

- ئۇنىڭ ئەزالىرى تەسىس قىلغۇچىسىنىڭ ھايات ۋاقتىدىلا 500 مىڭغا يەتكەن.

- بۇ جامائەتنىڭ پاكىستان ۋە ھىندىستان قاتارلىق ئەللەردىمۇ ھىمايىچىلىرى بار. شۇنىڭدەك، ئامېرىكىدىمۇ پائالىيەتلىرى بار بولۇپ، بۇلارغا "نۇر رسالىلىرى" ئېنىستىتوتلىرى" ئىسمى بىلەن قورۇلغان مەدرىسىنىڭ ئەگەشكۈچىلىرىدىن تەركىپ تاپقان تۈرك ئوقۇغۇچىلار ۋەكىللىك قىلىدۇ.

ئەتراپلىق مەلۇمات ئۈچۈن پايدىلىنىش مەنبەلىرى:

- مۇستەفا زەكىي ئاشۇر: بىدىع الزمان (نظرة عامة عن حياته وآثاره).

- د. مؤهه مەد سەئىد رامادان ئەلبۇتەبى: النورسى (حىاتە وبعض آثاره).
- فەتەهى يەكەن: الموسوعة الحركية (جزءان)، بەشسىر نەشربىاتى، ئەممان - ئىئوردانىيە، 1403ھ/1983م.
- ئابدۇلكەرىم مەشەدانىي: العلمانية وآثارها على الأوضاع الإسلامية في تركيا، رىياد خەلقئارا كىتابخانىسى ۋە دەمەشق خافقىين كىتابخانىسى باسملرى، بىرىنچى نەشرى، 1403ھ/1983م.
- مؤستەفا مؤهە مەد: الحركة الإسلامية الحديثة في تركيا، غەربى گىرمانىيەدە بېسىلغان، بىرىنچى نەشرى، 1404ھ/1984م.
- ئەھسان قاسم ئەسسالەھى (تەھقىقلىغۇچى) المثنوي العربي النورسى، ئىراق.
- نۇرسىي: المثنوي النورسى، د. مؤهە مەد ئابدۇسسالىم كەفەفى تەرىپىدىن ھەم تەرجىمە قىلىنغان، ھەم ئىزاھات بىرىلگەن ۋە تەتقىق قىلىنغان. ئەسرىيە كىتابخانىسى - بېيرۇت، 1966م.
- سابىق تۈرك قوماندانى: الرجل الصنم كمال أتاتورك، ئابدۇللاھ ئابدۇرراھمان تەرجىمىسى، رسالە مؤئەسسەسەسى، بېيرۇت - بىرلەشمە شىركەت، ئىككىنچى نەشرى، 1398ھ/1987م.
- شەيخ سەئىد قۇرئان ۋە ھەدىسنى چىقىش قىلغان ئاساستا ھەر خىل دىنىي، روھىي، نەپسىي ۋە ئەقلىي تېمىلارغا مۇناسىۋەتلىك قېيىنچىلىقلار توغرىسىدا 130 پارچىدىن ئارتۇق رسالە يازغان بولۇپ، ئۇستاز قاسم ئەسسالەھى تەرىپىدىن بۇ رسالىلەرنىڭ بىر قانچىسى ئەرەب تىلىغا تەرجىمە قىلىنغان. ئۇلار:
- سەئىد نۇرسىي: قطوف أزهير النور، ئانىي باسمىخانىسى، باغداد، 1983م.
- سەئىد نۇرسىي: الحشر، كۇتتاب نەشربىاتى، باغداد، 1983م.
- سەئىد نۇرسىي: الآية الكبرى، ئانىي باسمىخانىسى، 1983م.
- سەئىد نۇرسىي: الإنسان والإيمان، ئىتتىسام نەشربىاتى، قاھىرە، 1983م.
- سەئىد نۇرسىي: حقائق الإيمان، ئانىي باسمىخانىسى، باغداد، 1984م.
- سەئىد نۇرسىي: زهرة النور، ئانىي باسمىخانىسى، باغداد، 1984م.
- سەئىد نۇرسىي: الملائكة، زەھرا باسمىخانىسى، مۇسىل، 1984م.
- سەئىد نۇرسىي: الشكر، قۇددۇس كىتابخانىسى، باغداد، 1984م.
- سەئىد نۇرسىي: الشيوخ، زەھرا باسمىخانىسى، مۇسىل، 1984م.
- سەئىد نۇرسىي: الإيمان وتكامل الإنسان، قۇددۇس كىتابخانىسى، باغداد، 1984م.

- بۇلاردىن باشقا شەيخ سەئىد نۇرسىينىڭ تۆۋەندىكى كىتابلىرىمۇ بار:
- سەئىد نۇرسىي: إشارات الإعجاز في مآذان المجاز (بۇ ئۇنىڭ تۇنجى يازغان ئەرەبچە كىتابى .)
 - سەئىد نۇرسىي: الصيقل الإسلامى .
 - سەئىد نۇرسىي: التفكير الإيماني .
 - سەئىد نۇرسىي: ذو الفقار .
 - سەئىد نۇرسىي: رائدة الشباب .
 - سەئىد نۇرسىي: الخطبة الشامية .
 - سەئىد نۇرسىي: الخطوات الستة (بۇ كىتابتا ئىنگىلىزلارنىڭ سۈيىقەستلىرى ۋە رەزىللىكلىرى ئۈستىدە توختىلىدىغان بولۇپ، بۇ كىتاب كىشىلەرنىڭ قەلبىدە ئىنگىلىزلارغا قارشى ئىنقىلاب قوزغاش ۋە ئۇلارنى قوغلاپ چىقىرىشنى تىزلىتىشتە ھەسسە قوشقان .)